



महाराष्ट्र शासन राजपत्र असाधारण भाग चार - ब

वर्ष २, अंक १०]

बुधवार, डिसेंबर १, २०१०/अग्रहायण १०, शके १९३२

[पृष्ठ ३

किंमत : रुपये २८.००

असाधारण क्रमांक १७०

प्राधिकृत प्रकाशन

महाराष्ट्र शासनाने महाराष्ट्र अधिनियमांन्वये तयार केलेले (भाग एक, एक-अ आणि एक-ल यांमध्ये प्रसिद्ध केलेले नियम व आदेश यांव्यतिरिक्त) नियम व आदेश.

विधि व न्याय विभाग

मंत्रालय, मुंबई ४०० ०३२, दिनांक ७ ऑक्टोबर २००९

अधिसूचना

मुंबई दिवाणी न्यायालय अधिनियम, १८६९.

क्रमांक सीआरसी. २४०८/३४४(३०५)/का. बारा.—मुंबई दिवाणी न्यायालय अधिनियम, १८६९ (१८६९ चा मुंबई १४) याच्या कलम १९ द्वारे प्रदान करण्यात आलेल्या अधिकारांचा वापर करून महाराष्ट्र शासन याद्वारे असे निदेश देत आहेत की, दिनांक १२ ऑक्टोबर २००९ पासून,—

(क) नांदेड महसुली जिल्ह्यातील मुखेड येथे एक संलग्न न्यायालय असेल आणि अपर जिल्हा न्यायाधीश, कंधार हा उक्त न्यायालयाच्या अध्यक्षपदी असेल. तो उच्च न्यायालयाची पूर्वमान्यता घेतल्यावर, प्रत्येक महिन्यामध्ये, जिल्हा व सत्र न्यायाधीश अधिसूचित करील अशा दिवशी मुखेड येथे त्याचे न्यायालय भरवील.

(ख) सर्वसाधारण अधिकारितेच्या स्थानिक सीमा, नांदेड जिल्ह्यातील मुखेड येथील संलग्न न्यायालयासाठी मुखेड महसुली तहसिलांशी व कंधार येथील संलग्न न्यायालयासाठी

(१)

भाग चार-ब—१७०-१

कंधार व लोहा महसुली तहसीलांशी समव्यापी असतील आणि त्या स्थानिक सीमांमध्ये अशा महसुली तहसिलांमध्ये समाविष्ट असलेल्या क्षेत्रांचा समावेश होईल.

(ग) उक्त अधिनियमाच्या कलम ९ अन्वये जिल्हा न्यायाधिकांकडे निहित केलेले अधिकार आणि त्याला योग्य वाटेल अशी बाब, अपर जिल्हा न्यायाधीश, नांदेड यांच्याकडे अभिहस्तांकित करण्याचे किंवा ती त्यांच्याकडून काढून स्वतःकडे घेण्याचे किंवा सक्षम अधिकारितेच्या इतर कोणत्याही न्यायालयाकडे अभिहस्तांकित करण्याचे त्याचे अधिकार यांव्यतिरिक्त जिल्हा न्यायाधीश, नांदेड यांचे सर्व अधिकार, उक्त अपर जिल्हा न्यायाधिकांकडे निहित असतील.

महाराष्ट्राचे राज्यपाल यांच्या आदेशानुसार व नावाने,

व्ही. आर. पाटील,
शासनाचे सहसचिव.

विधि व न्याय विभाग

मंत्रालय, मुंबई ४०० ०३२, दिनांक ७ ऑक्टोबर २००९

अधिसूचना

मुंबई दिवाणी न्यायालय अधिनियम, १८६९.

क्रमांक सीआरसी. २४०८/३४४(३०५)/का. बारा.—मुंबई दिवाणी न्यायालय अधिनियम, १८६९ (१८६९ चा मुंबई १४) याची कलमे २१, २१अ व २३ यांद्वारे प्रदान करण्यात आलेल्या अधिकारांचा वापर करून आणि याबाबतीत काढलेल्या सर्व शासकीय अधिसूचना, जिल्हा न्यायालय, नांदेड यास दुय्यम असलेल्या, दिवाणी न्यायाधीश, वरिष्ठ स्तर, मुखेड यांच्याशी नेथवर संबंधित असतील तेथवर त्यांमध्ये फेरबदल करून, महाराष्ट्र शासन याद्वारे असे निदेश देत आहेत की, दिनांक १२ ऑक्टोबर २००९ पासून,—

(क) नांदेड जिल्ह्यातील मुखेड येथे, जिल्हा न्यायालय, नांदेड यास दुय्यम असे एक दिवाणी न्यायालय (संलग्न न्यायालय) असेल.

(ख) दिवाणी न्यायाधीश (वरिष्ठ स्तर), कंधार हा, उक्त न्यायालयाच्या अध्यक्षपदी असेल आणि तो, उच्च न्यायालयाच्या पूर्व मान्यतेने जिल्हा व सत्र न्यायाधिश, नांदेड अधिसूचित करील अशा दिवशी प्रत्येक महिन्यांमध्ये मुखेड येथे आपले न्यायालय भरवील.

(ग) दिवाणी न्यायाधीश, वरिष्ठ स्तर, मुखेड याच्या सर्वसाधारण व विशेष अधिकारितेच्या स्थानिक मर्यादेत, मुखेड येथील दिवाणी न्यायाधिश (कनिष्ठ स्तर) यांच्या न्यायालयांच्या स्थानिक सीमांच्या आत असणाऱ्या क्षेत्राचा समावेश असेल आणि उक्त ज्या क्षेत्रातील कामकाज यापूर्वी दिवाणी न्यायाधिश (वरिष्ठ स्तर), कंधार यांच्या सर्वसाधारण व विशेष अधिकारितेत समाविष्ट होते ते क्षेत्र उक्त दिनांकापासून दिवाणी न्यायाधिश (वरिष्ठ स्तर), कंधार यांच्या अधिकारितेतून वगळण्यात येईल.

महाराष्ट्राचे राज्यपाल यांच्या आदेशानुसार व नावाने,

व्ही. आर. पाटील,
शासनाचे सहसचिव.

ON BEHALF OF GOVERNMENT PRINTING, STATIONERY AND PUBLICATION, PRINTED AND PUBLISHED BY SHRI PARSHURAM JAGANNATH GOSAVI, PRINTED AT GOVERNMENT CENTRAL PRESS, 21-A, NETAJI SUBHASH ROAD, CHARNI ROAD, MUMBAI 400 004 AND PUBLISHED AT DIRECTORATE OF GOVERNMENT PRINTING, STATIONERY AND PUBLICATIONS, 21-A, NETAJI SUBHASH ROAD, CHARNI ROAD, MUMBAI 400 004, EDITOR : SHRI PARSHURAM JAGANNATH GOSAVI.